

## విఐసీసీ చీఫ్ ఖర్గెత్తో సీఎం రేవంత్ రెడ్డి భేటీ



**హైదరాబాద్ ఎయిర్పోర్ట్లో ఘన స్వాగతం..**  
**గుల్బర్గా పర్యటనకు బయల్దేరిన ఖర్గెకు ఆత్మీయ కలయిక**  
**రాష్ట్ర కాంగ్రెస్ నాయకత్వం హాజరు.. ముఖ్య నేతలతో ప్రత్యేక సమావేశం**  
**సీఎం రేవంత్ రెడ్డి నేతృత్వంలో స్వాగత కార్యక్రమం.. పార్టీ ఐక్యతపై చర్చ**  
**పీసీసీ అధ్యక్షుడు మహేశ్ కుమార్ గౌడ్తో సంస్థాగత అంశాలపై చర్చ**  
**పార్టీ వ్యవహారాల ఇన్చార్జి మీనాక్షి నటరాజన్ సమన్వయంపై దృష్టి**  
**కాంగ్రెస్ బలోపేతానికి సూచనలు చేసినట్టు సమాచారం**  
**రాష్ట్ర రాజకీయ పరిణామాలపై సమీక్షించిన జాతీయ అధ్యక్షుడు ఖర్గె**  
**భవిష్యత్ వ్యూహాలపై నేతలతో అభిప్రాయాల మార్పిడి**  
**సమగ్ర పార్టీ సమన్వయానికి దిశానిర్దేశం చేసిన భేటీగా వర్ణన**

**హైదరాబాద్, (ప్రజాస్వరం):**  
 హైదరాబాద్ నగరంలోని శంషాబాద్ అంతర్జాతీయ విమానాశ్రయంలో కాంగ్రెస్ పార్టీ జాతీయ అధ్యక్షుడు మల్లికార్జున ఖర్గెకు రాష్ట్ర కాంగ్రెస్ నాయకత్వం ఘన స్వాగతం పలికింది. గుల్బర్గా వెళ్లేందుకు హైదరాబాద్ మీదుగా ప్రయాణించిన ఆయనకు ఎయిర్పోర్ట్లో పార్టీ ముఖ్య నేతలు పెద్ద సంఖ్యలో హాజరై ఆత్మీయంగా కలిశారు. ఈ సందర్భంగా ముఖ్యమంత్రి రేవంత్ రెడ్డి నేతృత్వంలో రాష్ట్ర కాంగ్రెస్ శ్రేణులు ఖర్గెను కలుసుకుని స్వాగతం పలికాయి. ఈ సమావేశం పూర్తిగా అనౌపచారికంగా జరిగినప్పటికీ, రాష్ట్ర రాజకీయ పరిస్థితులు, పార్టీ సంస్థాగత బలోపేతం వంటి కీలక అంశాలు చర్చకు వచ్చినట్లు సమాచారం. కాంగ్రెస్ రాష్ట్ర మంత్రులైన ఉత్తమ్ కుమార్ రెడ్డి, శ్రీహరి సహా పలువురు నేతలు ఈ కార్యక్రమంలో పాల్గొన్నారు. అదే విధంగా టీపీసీసీ అధ్యక్షుడు మహేశ్ కుమార్ గౌడ్, రాష్ట్ర కాంగ్రెస్ వ్యవహారాల ఇన్చార్జి మీనాక్షి నటరాజన్ కూడా హాజరై ఖర్గెతో ప్రత్యేకంగా మాట్లాడారు. శంషాబాద్ విమానాశ్రయంలో జరిగిన ఈ ఆత్మీయ కలయికలో నాయకులందరూ ఖర్గె పుష్ప గుచ్ఛాలు అందించి స్వాగతం పలికారు. పార్టీ శ్రేణుల ఉత్సాహం కనిపించేలా పెద్ద సంఖ్యలో ..మిగతా 2లో

## రైతు డిస్కం పేరుతో కొత్త నాటకం

**రేవంత్పై కేటీఆర్ విమర్శలు**  
**రైతు డిస్కం రైతు మెడకు ఉరిలాంటిదని వ్యాఖ్య**  
**గతంలో 3 గంటల విద్యుత్ చాలానానని ఆరోపణ**  
**ఇప్పుడు మాట మార్చి కొత్త ప్రతిపాదనలు తెస్తున్నారని విమర్శ**  
**కంటోన్మెంట్ ఉప ఎన్నిక హామీలు ఏమయ్యాయని ప్రశ్న**  
**ఆరు వేల ఇళ్ల కట్టిస్తామన్న హామీ అమలుపై నిలదీత**  
**ఇప్పటివరకు ఆరు ఇళ్లయినా కట్టించారా అని ప్రశ్న**  
**420 హామీలు అమలు చేసి చూపించాలని డిమాండ్**  
**కేటీఆర్ హయాంలో సంక్షేమ పథకాలు అమలయ్యాయని వ్యాఖ్య**  
**భారీ అప్పులు చేసిన ప్రభుత్వం ఏం సాధించిందని ప్రశ్న**  
**కంటోన్మెంట్ బీఆర్ఎస్ కార్యకర్తల సమావేశంలో ప్రసంగం**



**హైదరాబాద్, (ప్రజాస్వరం):**  
 బీఆర్ఎస్ వర్కింగ్ ప్రెసిడెంట్ కేటీఆర్ ముఖ్యమంత్రి రేవంత్ రెడ్డిపై తీవ్ర విమర్శలు చేశారు. సికింద్రాబాద్ కంటోన్మెంట్ నియోజకవర్గంలోని బీఆర్ఎస్ ముఖ్య కార్యకర్తల సమావేశంలో పాల్గొన్న ఆయన, రైతు డిస్కం పేరుతో సీఎం కొత్త నాటకం ఆడుతున్నారని ఆరోపించారు. గతంలో సాగుకు రోజుకు మూడు గంటల విద్యుత్ సరిపోతుందని చెప్పిన రేవంత్ రెడ్డి, ఇప్పుడు రైతు డిస్కం ఏర్పాటు చేస్తామని మాట్లాడుతున్నారని కేటీఆర్ అన్నారు. రైతు డిస్కం అనేది రైతుల ప్రయోజనాల కోసం కాదని, రైతు మెడకు ఉరిలా మారే వ్యవస్థ అని విమర్శించారు. కంటోన్మెంట్ ఉప ఎన్నికల సమయంలో స్థానికంగా ఆరు వేల ఇళ్ల నిర్మాణానికి కాంగ్రెస్ అయితే ఇప్పటి వరకు ఆరు ఇళ్లు అయినా నిర్మించారా అని ప్రశ్నించారు. ఎన్నికల సమయంలో ఇచ్చిన హామీలను అమలు చేయడంలో ఏం సాధించిందని ప్రశ్నించారు. అలాగే ఎన్నికల సమయంలో ఇచ్చిన 420 హామీలను అమలు చేసి చూపించాలని ..మిగతా 2లో

## తెలంగాణలో నిప్పల కొలిమి


**జూన్ 3 వరకు తీవ్రమైన వడగాల్లులు**  
**హైదరాబాద్ వాతావరణ కేంద్రం 'ఆరెంజ్ అలర్ట్' జారీ**  
**రాష్ట్రవ్యాప్తంగా ముదురుతున్న ఎండల తీవ్రత**  
**జూన్ 3 వరకు ఊరట లేదన్న అధికారులు**  
**41 డిగ్రీల నుండి 44 డిగ్రీల వరకు సాధారణ ఉష్ణోగ్రతలు**  
**పలు జిల్లాలలో 45 డిగ్రీలు దాటి అవకాశం**  
**బెల్లంపల్లిలో అత్యధికంగా 45.4 డిగ్రీలు నమోదు**  
**రాష్ట్రవ్యాప్తంగా ఒకేరోజు 13 మంది మృత్యువాత**  
**ఉమ్మడి ఖమ్మంలోనే ఐదుగురు మృతి**  
**తెలంగాణలో జూన్ 10వ తేదీ**  
**తర్వాత వర్షాలు కురిసిన అవకాశం**  
**అప్పటివరకు ఉక్కపోత తప్పదన్న వాతావరణ శాఖ**



**హైదరాబాద్, (ప్రజాస్వరం):**  
 తెలంగాణ రాష్ట్రవ్యాప్తంగా ఎండల తీవ్రత అంచనాలకు అందకుండా పెరిగిపోతోంది. రోజూకొకటి ప్రభావానికి తోడు భూమి భగభగలకు జనం అల్లాడిపోతున్నారు. ఈ నేపథ్యంలో హైదరాబాద్ వాతావరణ కేంద్రం రాష్ట్ర ప్రజలకు అత్యంత కీలకమైన హెచ్చరిక జారీ చేసింది. రాజ్ యే జూన్ 3వ తేదీ వరకు రాష్ట్రంలో ఎండల తీవ్రతతో పాటు భరించలేని వడగాల్లులు కొనసాగుతాయని ..మిగతా 2లో

## రైతు డిస్కం వెనుక ప్రైవేటీకరణ కుట్ర

**కేంద్ర, రాష్ట్ర ప్రభుత్వాలపై కవిత విమర్శలు**  
**రైతు వ్యతిరేక విధానాలు**  
**అవలంబిస్తున్నారని ఆరోపణ**  
**24 గంటల ఉచిత విద్యుత్పై**  
**అధికారిక ప్రకటన చేయాలని డిమాండ్**  
**మీడియా చిట్చాట్లో కాకుండా**  
**స్పష్టత ఇవ్వాలన్న సూచన**  
**అవసరమైతే సుప్రీంకోర్టు**  
**వరకు వెళ్లమని హెచ్చరిక**  
**కొత్త నోలార్ జీవ్ కార్పొరేట్లకే**  
**మేలు చేస్తోందని విమర్శ**  
**ఖమ్మం ఆసుపత్రి ఘటనపై ఆగ్రహం**  
**చిన్నారి పీరిట రూ.25 లక్షల**  
**ఫిక్స్డ్ డిపాజిట్ చేయాలని డిమాండ్**  
**లక్ష్మీదేవిపల్లి ప్రాజెక్టుపై పాదయాత్ర హెచ్చరిక**



**హైదరాబాద్, (ప్రజాస్వరం):**  
 తెలంగాణ రక్షణ సేన అధ్యక్షురాలు కల్వకుంట్ల కవిత కేంద్ర, రాష్ట్ర ప్రభుత్వాలపై తీవ్ర విమర్శలు చేశారు. హైదరాబాద్ లోని బంజారాహిల్స్ పార్టీ కార్యాలయంలో నిర్వహించిన మీడియా సమావేశంలో మాట్లాడిన ఆమె, ప్రభుత్వాల రైతు వ్యతిరేక విధానాలు అవలంబిస్తున్నాయని ఆరోపించారు. రైతులకు 24 గంటల ఉచిత విద్యుత్ను కొనసాగిస్తామని, ..మిగతా 2లో

## ఎండలపై అప్రమత్తంగా ఉండాలి

**మనీ కీ బాత్ లో ప్రధాని మోదీ సూచనలు**  
**దేశ క్రీడాకారుల లికార్డులపై ప్రశంసల జల్లు**  
**దేశ ప్రజలను ఉద్దేశించి ప్రసంగించిన ప్రధానమంత్రి**  
**తీవ్రమవుతున్న ఎండల నేపథ్యంలో అత్యవసర సూచన**  
**బయటకు వెళ్లేటప్పుడు తాగునీరు వెంట ఉంచుకోవాలి**  
**మజ్జిగ, షర్ట్లు ఎక్కువగా తాగాలని పిలుపు**  
**జాతీయ అథ్లెటిక్స్ పోటీల్లో నాలుగు కొత్త లికార్డులు**  
**భారత క్రీడాకారులపై ప్రధాని మోదీ ప్రశంసలు**  
**100 మీటర్ల పరుగు వందంలో సరికొత్త చరిత్ర**  
**గురిందర్వీర్,**  
**అనిమ్మే కుజర్లను కొనియాడిన మోదీ**  
**కేరళకు చెందిన స్విమ్మింగ్ క్రబ్ ఉచిత ఈత శిక్షణ**  
**సేవలను ప్రత్యేకంగా అభినందించిన ప్రధానమంత్రి**  
**క్రీడాకారుల ప్రదర్శనలు**  
**యువతకు స్ఫూర్తినిస్తాయన్న మోదీ**



**హైదరాబాద్, (ప్రజాస్వరం):**  
 భారత ప్రధానమంత్రి నరేంద్ర మోదీ ఆదివారం తన నెలవారీ రేడియో కార్యక్రమం 'మనీ కీ బాత్' 134వ ఎపిసోడ్ ద్వారా దేశ విదేశాల్లోని పౌరులను ఉద్దేశించి ప్రసంగించారు. ఈ వేదిక ద్వారా ఆయన దేశంలో జరుగుతున్న సామాజిక పరిణామాలు, క్రీడా విజయాలు మరియు వాతావరణ మార్పులపై సుదీర్ఘంగా మాట్లాడారు. ఎప్పటికప్పుడు సరికొత్త ..మిగతా 2లో

## గండిపేటలో భూకబ్బా గుట్టురట్టు

**వైసీపీ మాజీ ఎమ్మెల్యే బొల్ల బ్రహ్మనాయుడి హస్తం**  
**సంచలన వివరాలు వెల్లడించిన డీసీపీ శ్రీనివాస్**  
**ఐఎస్ అధికారుల సంతకాలు, నకిలీ జీవోలు ఫోర్వర్డ్**  
**రూ.1500 కోట్ల విలువైన సర్కారు భూమి కొట్టేసేందుకు ప్లాన్**  
**నకిలీ ఆర్డర్లు, జీవో సృష్టించడం కోసం నిందితుడికి రూ.4 కోట్లు**  
**కలెక్టరేట్, సీసీఎల్ఐ, హైద్రా కార్యాలయాల నుంచి క్లియరెన్స్ పత్రాల సృష్టి**  
**రాధాకృష్ణ లాయర్ల బృందానికి నకిలీ డాక్యుమెంట్ల తయారీ కోసం మరో రూ.4 కోట్లు**  
**పత్రాలు తరలిస్తుండగా రాధాకృష్ణ డైవర్ ప్రవీణ్ ను పట్టుకున్న పోలీసులు**  
**నిందితుడి నుంచి భారీగా నకిలీ జీవో కాపీలు, ల్యాప్ టాప్లు, స్టాంపులు స్వాధీనం**  
**గతంలో 9 కేసుల్లో నిందితుడిగా ఉన్న రాధాకృష్ణ**  
**కందుకూరు, అంబర్లపేట ప్రాంతాల్లోనూ స్థలాల దందాల్లు చేసినట్లు వెల్లడి**  
**ఇప్పటివరకు ఐదుగురు నిందితుల అరెస్ట్**  
**పరాలిలో ఉన్న మరో ఐదుగురి కోసం ప్రత్యేక గాలింపు**



**హైదరాబాద్, (ప్రజాస్వరం):**  
 హైదరాబాద్ శివాద్దలోని అత్యంత ఖరీదైన గండిపేట ప్రాంతంలో భారీ భూకుంభకోణం వెలుగుచూసింది. సుమారు రూ.1,500 కోట్ల విలువైన ప్రభుత్వ భూమిని నకిలీ పత్రాలతో కబ్బా చేసేందుకు జరిగిన ఒక పెద్ద కుట్రను సైబరాబాద్ పోలీసులు భగ్గుమన్నారు. ఈ అంతర్జాతీయ కుట్ర దండారితో అంధ్రప్రదేశ్ కు చెందిన వైఎస్సార్ కేసు మాజీ ఎమ్మెల్యే బొల్ల బ్రహ్మనాయుడు కీలక సూత్రధారిగా వ్యవహరించినట్లు శ్రీలింగంపల్లి డి.సీ.పీ శ్రీనివాస్ అధికారికంగా వెల్లడించారు. ప్రభుత్వ భూమిని ప్రైవేటు వ్యక్తుల పరం చేసేందుకు నిందితులు పక్కా స్కెచ్ వేశారని, అయితే సకాలంలో సమాచారం అందడంతో ఈ భారీ స్కామ్ ను ..మిగతా 2లో



# ఘనంగా శ్రీ సత్యనారాయణ స్వామి కళ్యాణ మహోత్సవం

(ప్రజాస్వరం)మేడల్:

మేడల్ మున్సిపాలిటీ పరిధిలోని లక్ష్మీ గార్డెన్ లో విష్ణు శౌర్య ఆధ్వర్యంలో వేద పండితులచే శ్రీ సత్యనారాయణ స్వామి కళ్యాణ మహోత్సవం కన్నుల పండువగా నిర్వహించారు. ఈ కళ్యాణ మహోత్సవం లో అధిక సంఖ్యలో దంపతులు పాల్గొని సంప్రదాయ పద్ధతిలో

పూజలు భక్తి శ్రద్ధలతో నిర్వహించారు. ఈ కళ్యాణ మహోత్సవ వానికి ముఖ్య అధితులుగా బి.ఆర్.ఎస్.పార్టీ ఇంచార్జి మహేందర్ రెడ్డిని, మాజీ ఎఫ్.సి.సి. ప్రతాప్ రెడ్డి, మాజీ కౌన్సిలర్ తో పాటు కాంగ్రెస్ పార్టీ నాయకులు హాజరై ప్రత్యేక పూజలు చేశారు. ఈ సందర్భంగా అధితులను విష్ణు శౌర్య శాలవలతో

సన్మానించి సత్కరించారు. అనంతరం అన్న ప్రసాద వితరణ చేసిన సందర్భంగా విష్ణు శౌర్య మాట్లాడుతూ.. ప్రతి సంవత్సరం నిర్వహించే కళ్యాణ మహోత్సవానికి విచ్చేస్తున్న భక్తులందరికీ ధన్యవాదాలు తెలుపుతూ స్వామి వారి ఆశీస్సులు అందరిపై ఉండాలని ఆకాంక్షించారు.



## తూప్రాన్ ఆలయలో చోరీ కేసులో ఇద్దరు అరెస్టు...ఎసై గంగరాజు

తూప్రాన్ మే 31 (ప్రజాస్వరం)

మెడల్ జిల్లా తూప్రాన్ పట్టణంలోని పెద్దమ్మ ఆలయం మరియు శ్రీ కుర్రా లక్ష్మీనరసింహ స్వామి ఆలయంలో శుభవారం రాత్రి జరిగిన దొంగతనాల కేసు లో ఇద్దరు నిందితులను అరెస్టు చేసి రిమాండ్ కు తరలించినట్లు ఎసై గంగరాజు తెలిపారు. చోరీ కేసులో నిందితులు కాలకంటి వెంకటేశ్(35) మరియు మొహమ్మద్ పెరిష్(42), ఇద్దరూ తూప్రాన్ పట్టణానికి చెందిన వ్యక్తులను గుర్తించి ఆదివారం రోజు విచారణలో

నిందితులు దేవాలయాలలో చోరీకి పాల్పడినట్లు అంగీకరించగా, వారి వద్ద నుండి చోరీ చేసిన విగ్రహాలు, పూజా సామగ్రి మరియు ఇతర వస్తువులను స్వాధీనం చేసుకున్నట్లు ఎసై పేర్కొన్నారు. అనంతరం నిందితులను మెడల్ న్యాయస్థానం లో హాజరుపరచగా, కోర్టు ఆదేశాల మేరకు జ్యు డీషియల్ రిమాండ్ కు తరలించడం జరిగింది. ప్రజలు తమ పరిసర ప్రాంతాలలో అనుమానాస్పద వ్యక్తులు సంచరిస్తే వెంటనే పోలీసులకు సమాచారం అందించాలని తూప్రాన్ ఎసై గంగరాజు కోరారు.



## త్వరలో మండలంలో పర్యటిస్తా.. ఇంచార్జ్ మంత్రి వివేక్

• మండల అభివృద్ధి కృషి చేయాలని విన్నవించిన మాజీ వైస్ ఎంపీపీ మల్లేష్ గౌడ్ ప్రజాస్వరం నార్సింగి మే 31



నార్సింగి మండల అభివృద్ధి కి అవసరమైన మౌలిక వసతుల కల్పనపై ప్రత్యేక దృష్టి సారించాలని జిల్లా ఇంచార్జి మంత్రి వివేక్ వెంకట స్వామి ను మాజీ వైస్ ఎంపీపీ ఆకుల మల్లేష్ గౌడ్ కోరారు. ఆదివారం గజ్వేల్ నుంచి ఇంద్ర వెల్లి కి వెళ్తున్న సందర్భంగా జాతీయ రహదారి 44 పై నార్సింగి వద్ద మంత్రి ని మర్యాదపూర్వకంగా కలిసి శాలివా తో సన్మానించారు. ఈ సందర్భంగా మండలంలో ప్రజల అవసరాలకు అనుగుణంగా ఎంపీడీఓ కార్యాలయం, తహసీల్దార్ కార్యాలయం, జూనియర్ కళాశాల, గ్రామ పంచాయతీ కార్యాలయ భవనం, ప్రాథమిక పాఠశాల భవన నిర్మాణానికి చర్యలు తీసుకోవాలని విజ్ఞప్తి చేశారు. అలాగే నార్సింగి శాలిపేట రహదారి పై రైల్వే అందర్ బ్రిడ్జి నిర్మాణం చేబడితే పలు గ్రామాల ప్రజలకు రాకపోకలు సులభతరం అవుతాయని, ముఖ్యంగా విద్యార్థులు, రైతులు, ఉద్యో

గులు నిత్యం ఎదుర్కొంటున్న ఇబ్బందులు తొలగి బోకాయని వివరించారు. ఈ బ్రిడ్జి నిర్మాణానికి మెడల్ ఎంపీ ఎం. రఘునందన్ రావు కూడా సానుకూలంగా స్పందించి హామీ ఇచ్చిన విషయాన్ని మంత్రి దృష్టి కి తీసుకెళ్లారు. మండల అభివృద్ధి కి సంబంధించిన అన్ని అంశాలను పరిశీలిస్తామని, ప్రతిపాదనలను ప్రభుత్వ దృష్టికి తీసుకెళ్లి సాధ్యమైనంత త్వరగా చర్యలు చేపడతామని మంత్రి హామీ ఇచ్చారు. త్వరలోనే నార్సింగి మండల లో పర్యటించి స్థానిక సమస్యలను ప్రత్యక్షంగా పరిశీలించి అభివృద్ధి కార్యక్రమాలకు శ్రీకారం చుడతామని మంత్రి పేర్కొనడంతో నాయకులు హర్షం వ్యక్తం చేశారు.

## RTC కాలనీలో స్పీడ్ బ్రేకర్ ఏర్పాటు చేయించిన ఆర్.సంతోష్ గౌడ్

(ప్రజాస్వరం)మేడల్:

ప్రజల రహదారి భద్రతను దృష్టిలో ఉంచుకొని మేడల్ RTC కాలనీలో సొంత విధులతో స్పీడ్ బ్రేకర్లను రామన్న గారి సంతోష్ గౌడ్ ఏర్పాటు చేశారు. ఈ సందర్భంగా ఆయన మాట్లాడుతూ కాలనీలో వాహనాల అధిక వేగంతో ప్రయాణించడం వల్ల ప్రమాదాల అవకాశాలు పెరుగుతున్న నేపథ్యంలో స్థానిక ప్రజల అభ్యర్థన మేరకు స్పీడ్ బ్రేకర్లను ఏర్పాటు చేసినట్లు తెలిపారు. దీంతో

పొడవూరులు, విద్యార్థులు మరియు స్థానిక నివాసితులకు భద్రత మరింత మెరుగుపడుతుందని కాలనీ వాసులు అభిప్రాయపడ్డారు. ప్రజా సమస్యల పరిష్కారం కోసం నిరంతరం కృషి చేస్తానని తెలిపారు. ఈ కార్యక్రమంలో జిల్లా కాంగ్రెస్ పార్టీ కార్యదర్శి ఉద్దండపురం సత్యనారాయణ మహేందర్, శ్రీకాంత్, యాదగిరి, జిత్తు, వెంకటేశ్, పవన్ కుమార్ గౌడ్, మల్లేష్, యువజన కాంగ్రెస్ అధ్యక్షులు రాకేష్ పాల్గొన్నారు.



## గబ్బిలాలపేటలో ప్రభుత్వ పాఠశాలకు నిర్మాణం కోసం జేఏసీ ఆధ్వర్యంలో సంతకాల సేకరణ

జనపాల్ నగర్, మే 31.(ప్రజాస్వరం):

గబ్బిలాలపేట ప్రభుత్వ పాఠశాల సాధన కమిటీ ఆధ్వర్యంలో సంతకాల సేకరణ కార్యక్రమాన్ని చేపట్టారు. ఆదివారం గబ్బిలాల పేటలో పాటు సమీపంలో ఉన్న బస్ స్టాప్ కాలనీలో ఈ సంతకాల సేకరణ కార్యక్రమాన్ని నిర్వహించారు. జేఏసీ సభ్యులు ఒక్కొక్కరికి 5గురు చొప్పున పంచుకొని గబ్బిలాల పేట, ఓల్డ్ గబ్బిలాల పేట, సేనాలాల్ తండా, నందమూరి నగర్, వైఎస్ ఆర్ నగర్, రాజీవ్ ఇందిరా నగర్, జయ శంకర్ నగర్, కెసిఆర్ నగర్, శాంతినగర్, గిరి ప్రసాద్ నగర్ లలో ఇల్లిల్లు తిరిగి సంతకాల సేకరించారు. సోమవారం, మంగళవారం సంతకాల సేకరణ కార్యక్రమాన్ని నిర్వహించి మున్సిపాలిటీ కార్యాలయం ముందు నిర్వహించి అనంతరం వినతి పత్రాన్ని అధికారులకు అందజేస్తామన్నారు. వందలాది మంది పేద విద్యార్థులు ఉన్న గబ్బిలాల పేటలో ప్రభుత్వ పాఠశాలకు స్థలాన్ని కేటాయింపి ఏర్పాటు చేయకపోవడం ప్రభుత్వాల సత్కారానికి నిదర్శనం అని అన్నారు. ఈ కార్యక్రమంలో జేఏసీ కన్వీనర్ తోట పల్లి శంకర్, కోకనూర్ ఆర్ నరసింహ గౌడ్ మాజీ ఉప సర్పంచ్ దర్శణం యాదగిరి, సిపిఐ, గడ్డం సదానందం సిపిఐ ఎంఎల్ మాన్ లైన్, శివప్రసాద్ న్యూడెమోక్రసి, వి.ప్రవీణ్ టియూసిఐ, క్రిష్ణ ఐఎస్ టియూ, ఎల్.య్య.ఎఐ.టియూ సి.శివనారాయణ సిఐటియూ, కాలేషా మున్సిం వెచ్చేర్ అసోసి యేషన్, రాజే శ్యాం, ఆర్ సుధాకర్, కే.సత్యం సాగర్, శ్రీదేవి అల్లూరి సావిత్రి సిఎంఎస్.వి. జయసుధ, బి.లక్ష్మీయాయి పి.డి.బి. తదితరులు పాల్గొన్నారు.

